





सीमा रेखा से मिलते हुए है इसलिए तत्समय मौके पर दोनो ग्रामो की सीमा रेखा का सही निर्धारण नही हो पाया था। अवार्ड जारी होने के पश्चात विवाद उत्पन्न हो जाने के कारण उक्त दोनो ग्रामो की सीमा का निर्धारण हेतु तहसीलदार लालसोट द्वारा अपनेपत्र क्रमांक 1100 दिनांक 29-5-2018 द्वारा भू-प्रबंध अधिकारी महोदय जिला अलवर से सीमा निर्धारण करने हेतु दल भिजवाने का निवेदन किया एवं समय समय पर मिन प्रार्थी द्वारा भी निवेदन किया गया, जिस पर भू-प्रबंध अधिकारी अलवर द्वारा अपने पत्र क्रमांक 1081 दिनांक 3-6-2019 द्वारा अवगत कराया कि दिनांक 10-6-2019 से दोनो ग्रामो की सीमा का निर्धारण व सीमाज्ञान हो जाने तक सीमाज्ञान हेतु दल भिजवाया जा रहा है। उक्त पत्र के अनुक्रम में तहसील लालसोट एवं तहसील रामगढ पचवारा का राजस्व दल भी सीमाज्ञान हेतु दिनांक 10-6-19 को तैयार किया गया। दोनो दलो द्वारा दिनांक 10-6-19 से 20-6-19 तक मौके पर उपस्थित रह कर सीमाज्ञान किया गया व मिन प्रार्थी के कार्यालय में मौका पर्चा रिपोर्ट प्रस्तुत की गई। सीमाज्ञान किये जाने के पश्चात पूर्व में जारी किये गये अवार्ड एवं नवीन रकबा अनुसार ड्राफ्ट अवार्ड में रकबे के घटने बढ़ने के कारण अवार्ड की राशि में भी अंतर आ गया है। वर्तमान में दोनो दलो से प्राप्त रिपोर्ट के अनुसार खसरा नम्बर 205/114 की भूमि के रकबे एवं अवार्ड राशि में आया अंतर इस प्रकार से है कि अप्रार्थी संख्या 2 प्रकाश पुत्र रेवड का हिस्सा 1 रकबा 0.1265 है. का पूर्व में जारी अवार्ड राशि 2,31,729/- रू० के स्थान पर सीमाज्ञान के पश्चात अवाप्त योग्य भूमि 0.1897 है. (1897 वर्ग मीटर) भूमि की मुआवजा राशि 3,92,584/- रू० कर दी गई है। इस प्रकार पूर्व अवार्ड राशि में 1,60,855/-रू० की वृद्धि कर दी गई है। इस प्रकार खसरा नम्बर 205/114 के पूर्व में जारी अवार्ड की राशि 2,31,729/- रू० के स्थान पर 3,92,584/-रू० किया जाना कानूनन सही है। इस प्रकार अंतर राशि 1,60,855/-रू० की वृद्धि उक्त खसरा नंबर 205/114 के मुआवजे में किया जाना न्यायोचित है। अतः प्रार्थना पत्र स्वीकार फरमाया जाकर भूमि खसरा नम्बर 205/114 की पूर्व निर्धारित की गई अवार्ड राशि 2,31,729/-रू० के स्थान पर प्रार्थना पत्र में वर्णित अप्रार्थी संख्या 2 विवरणानुसार 2,31,729/- रू० का अवार्ड जारी किये जाने के आदेश अप्रार्थी संख्या 1 सक्षम प्राधिकारी को फरमाया जावे।

पैरोकार सरकार ने बहस में निवेदन किया कि ग्राम श्रीया के खसरा नंबर 205/114 में से दौसा लालसोट कौथून खंड के चौडाईकरण हेतु भूमि अवाप्त की गई थी। ग्राम श्रीया तहसील रामगढ पचवारा व ग्राम निर्झरना तहसील लालसोट दोनों ग्राम पास-2 में स्थित है व इनकी सीमा रेखा का निर्धारण नहीं होने से हितबद्ध व्यक्तियों के मध्य विवाद की स्थिति थी। अवार्ड जारी होने के पश्चात विवाद उत्पन्न हो जाने के कारण उक्त दोनों ग्रामों की सीमा निर्धारण हेतु तहसीलदार लालसोट द्वारा भू प्रबंध अधिकारी अलवर से सीमा निर्धारण हेतु दल भिजवाने हेतु निवेदन किये जाने पर भू प्रबंध अधिकारी अलवर द्वारा टीम भिजवाई जाकर तहसील लालसोट व तहसील रामगढ पचवार की टीम के साथ मौके पर उपस्थित होकर सीमाज्ञान किया जाकर मौका पर्चा रिपोर्ट प्रस्तुत की गई। सीमाज्ञान पश्चात प्रस्तुत रिपोर्ट के आधार पर पूर्व में जारी अवार्ड के अनुसार अवाप्त रकबा 1265 वर्गमीटर था जो अब नवीन अवाप्त रकबा 1897 वर्गमीटर हो गया, जिसके अनुसार अवार्ड में रकबे के बढ़ने के कारण अवार्ड राशि में 1,60,855/-रू. का अंतर आ गया है। चूंकि पूर्व में जारी अवार्ड राशि 2,31,729/-रू. थी जो अब नवीन अवाप्त रकबे के अनुसार 3,94,584/-रू० हो गई है जो खसरा नंबर 205/114 वाके ग्राम श्रीया के खातेदार प्रकाश पुत्र रेवड को भुगतान किया जाना है। खसरा नंबर 205/114 वाके ग्राम श्रीया तहसील रामगढ पचवारा हेतु पूर्व में जारी अवार्ड

निरंतर ...3 पर

राशि 2,31,729/-रु. रकबा 1265 वर्गमीटर के स्थान पर वर्तमान में अवाप्त रकबा 1897 वर्गमीटर अनुसार 3,92,584/-रु० अवार्ड स्वीकृत किये जाने हेतु कोई आपत्ति नहीं होना अवगत कराया गया।

अप्रार्थी सं० 2 बाद तामील अनुपस्थित रहने से एकतरफा कार्यवाही अमल में लाई गई। हमने अधिवक्ता प्रार्थी एवं पैरोकार सरकार की बहस पर मनन किया गया। पत्रावली का अवलोकन किया गया। पत्रावली के अवलोकन एवं भूमि अवाप्ति अधिकारी लालसोट की रिपोर्ट दिनांक 6.9.2019 के अवलोकन से ज्ञात होता है कि भूमि अवाप्ति अधिकारी उपखंड अधिकारी लालसोट ने ग्राम श्रीया स्थित निजी खातेदारी कृषि भूमि खसरा नंबर 205/114 में से 1265 वर्गमीटर भूमि अवाप्त दौसा-लालसोट-कौथून खंड के चौड़ाईकरण हेतु अवाप्त किया गया था। जिसका भूमि अवाप्ति अधिकारी लालसोट ने 2,31,729/-रु. का अवार्ड पारित किया गया था। सीमाज्ञान पश्चात खसरा नंबर 205/114 का अवाप्त रकबा 1265 वर्गमीटर के स्थान पर बढ़कर 1897 वर्गमीटर हो जाने से संशोधित अवार्ड राशि 3,92,584/-रु० पारित किये जाने हेतु यह प्रार्थना पत्र प्रार्थी द्वारा प्रस्तुत किया गया है। ग्राम श्रीया तहसील रामगढ पचवारा एवं ग्राम निर्झरना तहसील लालसोट दोनो ग्राम पास-पास में होने व इनकी सीमा रेखा का निर्धारण नहीं होने से हितबद्ध व्यक्तियों के मध्य मुआवजा राशि का विवाद पैदा हो गया। उक्त ग्रामों की सीमा रेखा के निर्धारण नहीं होने पर भू प्रबंध अधिकारी अलवर द्वारा भिजवाई गई टीम ने तहसील लालसोट एवं रामगढ पचवारा की टीम के साथ सीमाज्ञान किया जाकर मौका पर्चा रिपोर्ट प्रस्तुत की गई। सीमाज्ञान के उपरांत ग्राम श्रीया की खसरा नंबर 205/114 की पूर्व में पारित अवार्ड के अनुसार रकबा 1265 वर्गमीटर रु० 2,31,729 का था जो कि सीमाज्ञान के पश्चात रकबा बढ़कर 1897 वर्गमीटर हो गया। अप्रार्थी सं. 2 को बड़े हुए अवाप्तशुदा रकबे का भुगतान किया जाना हम न्यायोचित समझते हैं। हम प्रकरण में सीधे कोई कार्यवाही नहीं की जाकर भूमि अवाप्ति अधिकारी लालसोट को प्रकरण रिमांड किये जाने योग्य समझते हैं।

उक्त विवेचन के आधार पर प्रार्थी द्वारा प्रस्तुत प्रार्थना पत्र आंशिक स्वीकार किया जाता है। भूमि अवाप्ति अधिकारी लालसोट द्वारा पारित अवार्ड के उस भाग को निरस्त किया जाता है जिसके द्वारा ग्राम श्रीया के खसरा नंबर 205/114 रकबा 1265 वर्गमीटर भूमि का अवार्ड पारित किया गया है। भूमि अवाप्ति अधिकारी लालसोट को प्रकरण इस आशय से रिमांड किया जाता है कि प्रार्थी द्वारा उठाई गई आपत्ति एवं इस न्यायालय द्वारा पारित निर्णय के आलोक में पुनः सुनवाई की जाकर विधिसम्मत निर्णय पारित करें। पत्रावली फैसल शुमार होकर नंबर से कम हो। बाद पूर्ति पत्रावली प्रविष्ट लेख भण्डार हो।



(कमर चौधरी)

जिला कलेक्टर, दौसा

निर्णय आज दिनांक 11 जनवरी, 2023 को लिखवाया जाकर मेरे हस्ताक्षरित एवं न्यायालय की मुद्रांकित कर खुले न्यायालय में सुनाया गया।



(कमर चौधरी)

जिला कलेक्टर, दौसा  
जिला कलेक्टर, दौसा